









y Sé Le 


e 
4 


be? 
kr? 
FA 
4 
J 
" 






Wé 
Y 


Sy 






T. 


À 4 


Al 
E 
\ 


Eh 


PIO FERNANDES 


Tujea Moga Khatir 
Kovi : Pio Fernandes 


Prokaxon Ank 2 


Poili Avrut'ti: 
2013 


Uzvaddavpi : 

Pio Fernandes 
Eunice Prokaxon 
Novo Palmar, 

H. No. 984/1 

Near Junta House 
Kutt'ttali, Goy 


Chhap'pi : 
Pilar ITI, 
Pilar, Goy 


Mukhel Chitr : 
Willy Goes 


Mol: 150 /- Rupoy 


Publication No. 2 


First Edition: 
2013 


Publisher : 

Pio Fernandes 
Eunice Publications 
Novo Palmar, 

H. No. 984/1 

Near Junta House 
Cortalim, Goa 


Printer : 
Pilar ITI, 
Pilar, Goa 


Cover Design : 
Willy Goes 


Price: Rs. 150 /- 


Tel: 9637729271 /9823818721 
00973-33451212 


Email : piomarial @hotmail.com 


TUJEA MOGA KHATIR 


(Kovitancho Jhelo) 


PIO FERNANDES 








ORPONN 


Mogachea Joyce, 

Hea mhojea kirkoll orponnechea uzvaddan 
ghoddie hanv tuka puray ritin uzvaddaunk 
xoklonam, torui hea uzvaddan tunvem mhojea 
kallzant kirlaylolo mog sodanch jivo dovrunk 


axetam. 


-Tuzo, 
Ddada 

PROSTAVONA 


aka kantto topta takach duk kitem ti gomta. Osoch dukacho 

zullo dongor Murganv mahalantlea Kutt'ttalli ganvcho mhozo 

sangati ani ixtt Pio-bab Fernandesacher fattlea vorsak 
kosllolo. Punn Devacher tannem aplo khor bhavart thiraylo, 
dekunuch to hea thav naslolea dukantlean sanvorlo astananch, 
tacho uzvo hat aslole ghorkarnicho sangat taka tuttlo. Hacho zobor 
taka dhoko boslo. Ani hea dukacho thav gheta astananch tachio 
bhavnam likhnnientlean utram rupan kagdar yeun nokllot tachea 
hatantlean 'TUJEA MOGA KHATIR' ho kovita jhelo nirmann zalo... 
Ho aple ghorkarnik bhettoylolo kovitancho jhelo Pio-baban mhojea 
hatant dilo, ani prostavonecho agro kelo tednam khorench mhozo 
khand vhoddlie zababdariechea bharan denvlo. 
Konknni mollar porzollta astanam ani Bahrain desant vavurta 
astananch ho mhozo ixtt fattlea vorsa bhirankull piddek sampoddlo. 
llaza khatir taka ganv-ghora Góyam yeuncho poddlo. Dog 
mannkulim bhurgim aslolea tanchea sukhi ani mogachea 
ghorabeant bhirant aili. Pio-baban, tache ghorkarnin tachea supurlia 
bhurgeamni toxench tanchea borea magpiamni thir bhavartan Deva 
lagim maglem. 
Tachie chodda mogachie ghorkarnin taka ek-ui vell eksuro soddunk 
nam. Tachi saulli zaun tinnem taka sangat dilo. Ani xevttim Pio-baban 
tea bhirankull duensacher zoit vhelem, ani bagoulolo ghorabo 
portun ubo dovorlo. Ghoreabeant khoxiecho khinn disunk laglo. 
Devanuch taka hea duensantlean nivarlo. 
Jivitantli kallsann sompun khoxiechea umalleamni sogllim 
buddlolim astanam, anik ek vign asa mhonn konnench parkunk nam. 
Visvas bosonam tosle eke churchureanche ghoddnnie udexim Pio- 
babache ghorkarnicher mornnan okosmat zhompoy marli. Tea vellar 
mornna lagim nigtoch zhuzlolea Pio-babacher ailolea dukachi kholay 
amchean somzum yeta. Devacheach bollan to az ubo asa. 
Ho kovita jhelo aple ghorkarnik mogachi bhett koxi vomptanam, 
tannem to tin bhagamni xrungaraylolo disun yeta. Poilo bhag tancho 
dogaincho ekemekacher aslolo upatt mog, bhavart ani visvas hacher 
attaplolo asa. Logna disa thaun tichi nimanni rat meren tancho upatt 
mog disun yeta. Tiche jinnechi unchay dakounk Pio-bab eke kovitent 
boroyta - 

EEL SEU ETT 


Tan laglea 

Jinn suklea 

Tan tujea gunnachi 
Thondd sobhav 
Moun zobab 
Unchay tuje jinnechi 


Mornnachea eka vorsachi tichi yad korun kovi suskarta - 


Sukha khinnant sogllim uddtanam 
Vign jinnent amche riglem 
Dolleam samkar tum hanstanam 
Jinnentlem amche nanch zalem 


Suknneatum khuim go gelem?? 
Khuim go gelem ? 


Hache adim kovi aple bhirankull piddechem vornnon korun 
mhonntat - 


Jivit chorunk 
Ghetli rig 
Kuddint korunk 
Amrut vik... 


Ani he piddentlean Devachea adaran zoitivont zalea uprant Devak 
argam dita — 


Devuch zalo utra tolvar 
Katrunk pallam dusmanachim 
Utra dharek bhiyelo devchar 
Soddlim davlam kuddintlim 
Zoitivont hanv zhuza moidanar 
Argam tuka dhonia sabar.... 

Murganv mhalant, kovichea ganvant Zuari nod, Mandovi nod ani 
Arbi dorya hancho surek songom' zala. Tech porim hea kovita 
jheleant Pio-babache ghorkarnichi jinn, Pio-babachi pidda ani Devan 
tachexim kelolem vizmit, osoch surek trivenni songom' disun yeta. 
Hea songomant khuinchem udok Mandovichem, khuinchem 
Zuarichem ani khuinchem Arbi doryachem hem matui vegllem korun 
sangunk zainam, tech porim kovin hea kovita jheleacho oso sompork 
zoddla, ek pavtt pustok hatant gheun vachpak survat kelear 
khuinchi-i ek kovita bhairaun fuddem vechem mon zainam. 
Ekondorint mhaka hea kovitamni Arbi doryacho gaz zorui 
sampddunk nam, torui Zuarichea lharancho sont, xitoll sad mat 
sogllea kovitamni mell'llo. Udas kovita mon bhorun haddtat khorio, 
punn tancho pormoll ani porzoll mat fulam aboliancho. Kovita 
vachtanam sont Zuari bhaxen dukhancho ochkit sagor polear 
denvlo, tednanch hanvem khorea orthan Pio-babak ani tachea 
supurlea bhurgeank zalolea dukacho thav ghetlo. 

Hea kovita jheleantlean Pio-babak ani tachea dog-ui bhurgeank duk 
nirvannechi tank mellum, ani hea dukantlean tanche jinnent 
novsornni zaun novem jivit ghoddunk dhoni Dev tankam upatt bol! 
ani sfurti dium. 

Pio-baban hi oprup bhett aple ghorkarnik bhettoylea, mhaka ti khub 
mandovlea. Tumkam-i ti avoddtoli mhunn ast ballgitam, ani tachi 
Konknni likhnni oxich chalu urunk magtam. 

Aplea akantachea vellar Pio-baban hi supurli seva korpachi mhaka 
sondi dilolea khatir tache ani tachea dog-ui bhurgiam-ballanche 
hanv upkar mandtam. 

Borem magun, 


Manuel Fernandes 
Ponsulem, Kankonn 
BAHRAIN/GOY 

URTE R E E A T 
1. EK VOROS SOMPTANAM... 


Ek aslem suknnem 
Zhaddar mhojea boslem 
Kallzak mhojea doslem 
Eksurponn mhojem puslem 


Sukhi porsant mhojea 
Mumurkem sodanch hanslem 
Bhonvro korun mhaka 

Ful zaun lozlem 


Bhiradd korun jinnent 
Ghontter korun ravlem 
Don pilank zolm' diun 
Adorx avoy zaun jiyelem 


Pilank kallza mhoreant dovrun 

Khandier uddlem-nachlem 

Kednam-i apnnakuch visrun 

Amche pasot zoglem 

“Tum eklench go hea sonvsarant” oxem dislem 


Sukha khinnant sogllim uddtanam 
Vign jinnent amche riglem 
Dolleam samkar tum hanstanam 
Jinnentlem amche nanch zalem 


Suknnea tum khuim go gelem?? 
Khuim go gelem ? 

2. LOGNA DIS 


Aichea disa 

Padri mhoreant 

Tujim bottam 

Mhojim bottam 

Adoll'llim tednam 

Ghantt kinnkinnli 

Gornal-fogottio pettlio 

Chokchokit don mudiank yeukarunk 
Bambollechea khursa molleant 


Tednam ... 

Vonttamni ros chakun, 

Umediche kolle ful'le 

dolle dolleank mellun 

Kallzantle umalle khoxien buddle 


Vosreant... 

Sontos tea khinnacho 

Ekamekache vengent sorg onnbhovlo 
Dolleant amchea dogaimni 
Fuddaracho rupkar kantoylo 


Az tera vorsam somptanam ... 
Tuji yad 

Kallzak roddoyta 
Dolleank fugoyta 

Torui... 

Ugddasan tujea 

Tuje vinnem 

Tech dhortorier hanv 

Az ho dis monoytam! 
Anik... 

Tum-ui devachea rajyant, 
Ogi mat bosum nakai. 


AO Ee 

eR a AA 
3. CHINTNACHEA SOITANA 


Tum yetoch 

Hanso bavoyta 
Sontos sompoyta 
Mornnak apoyta 
Punn... 

Devachea yenneant 
Apnnakuch lipoyta 


Chorachem tujem sovong 
Kiteak dakoynam ang ? 


Tum podvedar 
Korta lachar 
Nokoi tum punn 
Asa ek mhonn 
Vhodd... 

Dev sorvpodvedar. 





DULL" o mmm 

4. JEZU... 


Varo suttlo 
Sontos buddlo 
Bhavart tuttlo 
Akant vaddlo 
Tufanan jinnent 
Kallok matlo 
Tednam Jezu tuzo 
Ugddas kaddlo 


Tuji kanni 

Mogachi 

Tyagachi 

Sevechi 

Akantachea vellar Jezu 
Tujeruch dhorli axea 
Pekovnniechi 

Gheun ghottay tujea ghayanchi 


Dimbier poddun 

Kelem rudon 

Tujem rogot zalem 
Pekovnniechem sadon, 
Kallka kup gelem uddun 
Uzvadda kirnn ailem disun 
Novo foler tum 

Jinnent ailo pettun 

5. NOVEAN KOVI 


Sobdam vichar 
Kolponam sabar 
Punzaun monant 

Kovi zalom zuvanponnant 


Kovita zaun tum 

Yetoch jinnent 

Kovita rochunk visorlom 
Piso zalom tuje vengent 


Rochlim nant kovnam 
Ghoddoyle nant vichar 
Amche hanxe ani bhavna 
Zaleo mat kovita sabar 


Sarlole te khinn 
Dogaimni ami 

Az zagoytat jinn 
Omor kovitamni 


Az eksuro korun mhaka 
Liplam tum kupant 
Sodunk porot tuka 
Likhnni ghetlea hatant 

6. TIN OSTOREO 


Tin fulam 

Zalim mullam 
Jinnek rongounk 
Yugam yugam 


Fulam tim 
Ostoriam rupan, 
Chondrak asor 
Zoso kupan 


Kusveant rochlom 
Uzvadd deklo 
Mog jiklom 
Avoychoch poilo 


Vaddtam-vaddtam, 

Anik vhoddlo 

Mog asa mhonn koll'llo 
Mog saibinnicho mell'llo 


Tisri ostori 

Bhettli jivitant 
Lognachea sonvskarant 
Tichea yennean 

Jivit mhojem 

Ronglem mogan 
Ximplo mog tinnem 
vochum porian 
Devachea rajeant 

batan unang TTT ETT 
7, DEVA MHOJEA... 


Deva mhojea 
Deva mhojea 
Zori tuji 
Kortam pujea 
Kiteak mhonn 
Rochnnek tujea 
Vhortai tum 
Diun rojea? 


Tuzo nem' 
Hanv zannam 
Monis mortoch, 
Porot yenam 


Punn eka disak 
Kaideak tujea 
Visor Deva 
Porot dhadd 
Sonvsarant hea 
Mogak mhojea 
Fokot ekuch disa 


Tea disa 

Soddun mhaka 

Konnuch taka poycho nam... 
Suryak pasun dischem nam 
Sonvsar bhonvddi korcho nam 
Vell anik dhanvcho nam... 
Vhoddponn mhojem urchem nam 
Jevonn mhaka ruch'chem nam 

Polleun taka 

Dolleank pati lagchinam... 
Mellun taka 

Veng mhoji suttchinam 
Gozal amchi sompchi nam 
As mhoji bhagchi nam 
Ogich ravunk diuncho nam 
Uloyt ravtolom, 

Polloyt ravtolom... 


Deva mhojea 
Deva mhojea 
Ekuch disa.... 

8. TI NIMNNI RAT 


Chondr kori aplem karya 
Noketram-i aslim ontrollar 
Dusrea disacho-i dislo surya 
Punn uzvadd liplo kallokar 


Te nimnne sobd 
Nimnno avaz 
Nimnne ul'las 

Zale yadinche sangat 


Te rati 

Tuje koxtt polloytam polloytam 
Dhample dolle mhoje 

Matui somzole nam zall tuje 
Torui khinn te azun-ui taj je 


Sokallcho surya udelo 
Punn kirnn disunk nam 
Kupamni chondrak lipoylo 
Noketram-i pettunk nam... 


Ti nimnni rat 

Koxi mhonn visrum 

Ti nimnni veng 

Khuim mhonn sodum? 


padi CIE Ee na Na SUERTE 

9. DUK TUJEM KOLL'LLENCH NAM 


Hanv koxttovtonam roddlom 
Tum roddlem nam 

Dislem mhaka 

Tuka matui duk zali nam 


Punn kallzant lipoun 

Duk tunvem dakoylem nam 
Mhaka hansounk 

Tum roddlem nam 


Rontto mhaka khatanam 
Hat mhozo soddlo nam 
Apunn pigllot gelem 

Duk tujem koll'llench nam 

10. KHURIS 


Ek lamb khuntto 
Bazuk ek-ek sando 
Sandeak doson 
Khuntto ravla ubo 


Sandeam vinnem 
Khuntto khunttoch 
Sangat dogancho 
Itihas tegancho 


Khillaytanam putak 
Samball'llem vozon 

Sande pankle hatak 
Karya gelem gazon! 


Porvot mhojer konsoll'llo 
Puroun soglem sukh 
Khuntto hanv umkoll'llom 
Bharadik gheun duk 


Poranch az uzvo-davo sando 

Uklunk upraslolem vojem 
Khuntteachem bodol'lam atam natem 
Tegam-i az ami ubim 


Zeien Aen, o | Moga Khatir SAR AA 





A 


11. AMBEA ROMPI 


Durgant mati 
Asun zaiti 

Zomin riti 

| Angonn nagddem 
Zhaddam vinnem 
Dekun royli 

| Ambea rompi 





- Royli hanvem 
. Ximpli tunvem 
- Gheun khorem 

Ghalem sarem 


. Ful'li rompi 
Kombi koxi 
Khandear khande 
Panant panam 
Vaddoyt geli 
Vhokol zoxi 


Atam - 

. Rompi mhoji 
Dista duki 

— Vatt sodanch 
Poyta tuji 
Yad korit 
Porot taj ji 

12, NATALAM 


Natalancho kall 
Hinvacho kullkullo 
Dongurlechea tonnar 
Olsannicho dekavo 


Olsannichea kallzak 
Eksurponnachem duk 
Ballkachea zolmak 
Tuka vengounchi bhuk 


Tujea sangatan natalank 
Upatt sontos soglleancho 
Tum nasun fuddeant 
Sontos fokot yadincho 


Tuje vinnem natalank 

Ballkak khomptti ubarlea, 
Noketrak nhesoun choddoylam 
Zhaddak bizli likhlikhaylea 


Punn hanxea viret Monalizak 
Suropay khuim urlea? 





a Mor Rint? INTERE 


13. GUNN TUJE 


Tan laglea 

Jinn suklea 

Tan tujea gunnachi 
Thondd sobhav 

. Moun zobab 

Unchay tuje jinnechi 


Naslem gorv 
Nasli nosay 

Lojest nodor 
Monan udar 


Axavadi chintop tujem 
Jivit puray rongovpi 
Khoxient khoxi mellovpi 
Manan zogak zagovpi 


Sadeponnan tum jiyelem-i 
Mog vanttun mog jikun 
Gunnamni tum pormoll'lem-i 
Rag chepun hanso vompun... 


Tum eklench go sonvsarant 
Dusrem anik mellchem nam 
Tum vegllench go jivitant 
Sor konnak zaunchem nam 


Dag asta chondrimak-ui 

Punn jivit tujem go nizachem 
Cheddum zolmochem tor konnak-ui 
Sarkench go tujea gunnanchem 
Jivem taka dovrunk sasnnak 
Poddtam deva pay tuje 

Ugoddtam don-ui hat mhoje 
Magtam fokot gunn tache 

CIA 
14. O DUENSA 


Jivit chorunk 
Ghetli rig 
Kuddint korunk 
Amrut vik 


Chorlo hanso 
Kelo piso 
Kuddik laglo 
Dhare xinso 


Tujea yenneant 
Jezuk vengoylo 
Tachea asreant 
Bhorvanso fuloylo 


Zorui tunvem mhaka 
Bhivoylo 

Roddoylo 

Dukoylo 

Torui 

Jezuk melloylo 

15. DUKAM 


Duk mhojem goll'llem tednam 
-. Mhonno maka roddum naka 
Atam dolleantlean vhanvta dorya 
Tum nam thambounk taka 


Pinzkea kallzantlim 
Disonant dukam 
Zokhmi dolleantlim 
Vhanvtat motiyam 


Dispottim dolleant 
Zhorioch zhori 
Kaim yadincheo 
Kaim zallancheo 


Kednam-i sangtam tankam 
Puro ani naka 

Pusunk atam poleank 
Konn nam mhaka 


Dukam mhojim puslim tunvem 
Kitli asli kallji mhoji 

Atam jinn zalea duki 

Tuje vinnem nam go sukhi 

EA EE EE 
16. SOMAZ MHONTTA 


Jivitacho orth dakounk 
Tujench pavl zali buniyad 
Zacher hanvem bandlo ghontter 
Uprant fulanch jinne vatter... 
Atam : 

Somaz mhonnta visor tuka 
Porot tuji nam mhonn axea 
Tankam kitem khobor 

Tujea mhojea mogachi 
Koxem tuka visrum hanv 
Koxem tujem pusum nanv 


Hanv bhiztanam 
Tunvem mhaka puslo 
Hat mhozo ghott dhorun 
Uben aple ximplo 


Dukham mhojim denvtanam 

Tunvench tankam addaylim 

Fattlean mhoje ravun ubem 
Bhorvanxeachim bhavnam ghoddoylim 
Atam 

Koxem tuka visrum hanv 

Koxem tujem pusum nanv 


Ghor rongoylem 

Hatamni nettoylem 

Atam ek-ek konnxak 

Tum zollkota 

Sobd tuje sadoutat 
Porsantle tuje kolle 
Fulamni bodoltat 

Atam nam portupacho tuzo rosto 
Torui dolle tuji vatt polletat 
Sang... 

Koxem tuka visrum hany 
Koxem Eom ium nanv 


A > EMEN 






17. DON KOVATE 


Hanxe gaztanam 

Jivit fultanam 

Jinnent indrdonuxache rong rongle 
Don kovate porsant lagle 


Kovate supurle 
Puttputtit angache 
Zale mogache 
Kallzank tengxele 


Dogaimni ami ximple 

Kallzan amchea fanttle 
Umedichea vareantlean 
Amkam-i gheun dhol'le 


Tancheruch tuzo jiv 
Te-ui mayek bagoule 
Follam tanchim vixex 
Somestank dipkayle 


Vaddleat, torui bhurge 
Bhuketat, ximpnnek axetat 
Don udka kollxeank tanetat 
Ekuch kollxeantlem az piyetat 





Tujea Moga Khatir 


KEE nanang SOSA ET ZL 
18. ZAP NAM 


Uchambollay monachi 
Kholay maulie ghorachi 
Zap mellonam prosnachi 


Mon mhojem 
Chintnam vojem 
Umannem niyalltanam tujem 


Vhorunk tuka 
Devan mhaka 
Keli kai pidda favo? 


Pidden mhoje 
Jinnent tuje 
Ghalo kai sasnnik ghavo? 





Sen ree Moga Khatir WA Er 





19. OGICH KODDSORLEM 


Chintlear ek sopon 
Koxem oxem ghoddlem 
Chonvril'lem zhadd 
Kidd nastanam zoddlem 


Surya sodanch khellta kupamni 
Kupank pasun kiteak koll'llem nam 
Surya roddo mhonn dukhamni 
Dubav pasun kiteak laglo nam 


Ghonnir thiraun apli nodor 
Porank samball'llim pakttea khal 
Kalliz koxem zalem nibor 
Vicharta az ball 


Fulak som'bond bhonvreacho 
Bhonvreak koxem visorlem 
Ekvott to vorsancho 

Ogich kiteak koddsorlem 

EECH 
20. PURO JEZU 


Jivit mhojem aslem sukhi 
Atam kalliz zalam duki 
Khuimsor mhojio zalio chuki? 
Kitlo hanv papi? 


Chondrimak uzvadd suryacho 
Mhaka adar tujea ghayancho 
Dhull disonam kalloki kuddicho 
Kirnn dakoyta rupkar dhullicho 


Tuje mhoimek kelim prathonam 
Marun dimbi zoddun hat 
Piddek tunvem jivi dovrunk nam 
Jivi dovorli zollti vat 


Novo surya jinnent udelo 

Punn kiteak ek paloylo? 

Tukach vengounk nirnnoy dogaincho 
Kiteak tuttoylo adinch sangat ekleacho? 


Mhaka tunvem kela boro 
Gunn tuje koxe gavum? 

Korun boro vhelo alaxiro 
Koso eksuro tust korum? 


Puro mhojer dhaddlam tem 
Anik sosunk boll nam 

Puro Jezu vhelam tem 
Anik diunk kaim nam 

21. TUJI PROTIMA 
Ek aslem cheddum 
Sobhavan lojest 
Gunnamni girest 
Monan xrextt 


Bhettlem okosmat 
Zolmacho dislo sath 
Nidechi chorli rat 
Fuddarachi pettli vat 


Thonddgar ulovpi 
Ragak palovpi 
Mogak vengovpi 
Dusreank hansovpi 


Tem ailem jivitant 

Gheun upatt khuxalkay 
Gopant tachea chaklo sorg 
Gelem atam ghalun kallokant 


Tachea denneak dhin'vaslo devak 
Tachea vyoktitvachi kori tokhnnay 
Bhangar tachem kalliz 

Utran mello ghottay 


Gunn tache girestkay 
Suropay tachi khaltikay 
Poranchi keli apurbay 
Porot anik mellot kai? 

22.MIRAMAR VELLER 


Zatoch poilich bhett amchi 
Veller mellop zalem 

Gozal zatanam dogainchi 
Lhouch hatak dhorlem 


Hat mhozo soddlo tunvem 
Vollkunk mhaka anik sodi 
Chintlem vengounk hanvem 
Tem-ui korunk naslem raji 


Chitr tujem niyall'llem monant 
Kitlem tum respeit manachem 
Jivitbhor tench samball'llem 
Gelem jivit jiyeun bhangarachem 

23. OH MAYE 
Biri-biri pavs 
 Vadoll yeunk naslem 
 Suttil'lea vareantlean 
Odruxtt zollkunk laglem 
 Tednanch tuje unttient 
-Mogak hanvem ghalem 
Tum mhonn maye 
.Surokxechem pallnnem 





 Varem bodol'lem 
Tufan upraslem 
Ailo pavs ghogeamni 
 Sogllench lottun gelem 
Dolleam samkar 
Ek jivit vhanvun gelem 


Bhavarthache nodrentlean 
Tunch maye atam herderi 
Surokxit dovor taka 
Unttientuch samball tuje 
Tujich maye atam zababdari 

24. SANKOLL 


Chear ganttinchi amchi sankoll 
Guntli kalla kallant 

Poilich tachea yenneant 
Uprant ballanchea zolmant 


Sankllechi ghottay chouganchi 
Kollxeak razvachi 

Nisnnik panvddeanchi 

Kuddik sandeanchi 


Az ek gantt suttlea 

Sankoll zalea tinachi 

Suttun sankoll tuttlea 
Ghottay somplea soglleanchi 


Sankoll anik zullchinam 
Zago anik bhorchonam 
Tuttil'leachi mau 

Ganttik visrunk diunchi nam 


Axea ekuch urlea 
Zoddttie disachi 

Sogllim tednam utt'ttolim 
Porot sankllek zulltolim... 

25. MOXING 


Hanv ek moxing 

Hirvea panancho 

Rund lamb angacho 
Mottayen don veng akaracho 


Puxtt khaun, nitoll piyeun 

Trann mullant zomoyt ravlom 
Palet gelom, fulot gelom 
Khandiant khandio vaddoyt ful'lom 


Vadd mhoji dolleant vochun 

Kogull mhaka pixem zalem 
Chonvril'lea bhesak bhulun mhojea 
Amrut mhaka pivoyt ravlem 


Moga khellant chondr chaktanam 
Onvollki val mullant disli 

Angar mhojea choddunk lagli 
Lhan dekun toxich soddli 


Val ti vaddot ravli 

Jevonn mhojem khayt matli 
Trann mhojem chorit ful'li 
Rontto to, Bendol asli 


Kogllak mhojea husko zalo 

Rontto mhaka pokllit aslo 

Bethlehem zolmol'leak kogllan ulo kelo 
Tacheach dhiran Kogllan rontteak chonchlo 


Boll mhojem porot haddunk 
Chonchin mhaka khavoyt boslem 
Bendliek mullant katrun chonchin 
Apunnuch bolli poddlem 


Hanv Moxing mat, 
Eksuroch urlom .... 

26. HOSPITOLACHE KHATTIR 


Pay dokxinnek 

Tokli ut'torek 

Mollba sokoil ghunvta panko 
Paktte zaun bhonvro 


Monant-ui panko vegacho 
Dubavacho 

Bhiranticho 

Korun bhonvro bhorvanxacho 


Dhovi bavli 

Haddta sinsli 

Hata xirant suy topli 
Vadi voir sinslient lambli 


Dolle pankeacher 

Veg tacho dhorunk kottin 

Sinsle veg mat tharla thembeancher 
Xirantlean thembe otounk kuddint 


Akull-pikull zatalem mon 
Kednam somptolo ho khell 
Adarachem kuxik mellun don 
Khattir hansun sarlo vell 


Rig ghetanam niraxavadi 
Ghoddoun kalloki chintnam 
Suttlom zaun axavadi 
Rongoun novim sopnam 

27. GANV BHAVA 


Kednam-i bhikari 
Kednam-i pujari 

Thoddeank vepari 
Thoddeank ostori 


Bhukel'lea kallzank 
Somi diunchi bhuk-tan 
Maddoylem ran 
Likliklo Ceylonant 


Koddache ghannin 
Xevttilo tuka ranant 
Pidda bhiyeli 
Kuddik soddoyli 


Pidden mhaka 
Tujexim pavoylo 
Mellun tuka 
Bhorvanso fuloylo 


Tuje bhettentlean 
Bhirant sompoyli 
Piddek chepoyli 
Jit melloyli 


Bhoktivont Juze Vaza 
Mhojea ganv bhava 
Foler tum sanddloleak 
Visov thokloleak 

28. KILLANCH 


Suttil'lo tallo 

Punn dharecho 

Jogak zagovpi 

Lagxil'leak chotravpi 

Gollea xiro zaun tanttio 
Golleak fulovpi 

Talleak xoktin huksavpi 
Suskar khinnbhor thambovpi 


Khelltanam bavleamni 
Khillanchlim bhurgim 
Dolleam samkar jivanni 
Killanchlim zanntim 
Akantachea prosongachi 
Nirmil'li hi akarnni 
Kednam-i tujea umalleanchi 
Kednam-i krur disnneachi 


Oxich ek aili jinnent 

Kuddir haddun xirxiro 
Dolleant visvas boslo nam 
Tallear avaz thamblo nam 
Kuddintli sompli xokti 
Payant trann urlo nam 
Killanch thoddea vellachi 
Punn gaz azun-ui sompli nam 
Jivitbhor sompchi nam... 

29. NIMNNE KHINN 


Tujim nimnnim utram 
"Kalliz mhojem dhapeta " 
Azun-ui kanar sadoutat 
Dispottim mhaka zagoytat 


Kalliz zatanam nibor 
Tujer nimnni nodor 
Aslom tori nident 
Urli sasnnak yadint 


Bhavart zatanam noxtt 
Tuje nimnne koxtt 

Zorui mhaka somzole nam 
Torui azun visorlom nam 


Tuji nimnni veng 
Te ratichi 

Zali sasnnachi 
Vichitr bhavnachi 

30. TAJ MAHAL 


Oh samratta 
Kallzant tujea 
Mog aslo 

Togta toslo 
Mogak jiklo ` 
Sompcho raklo 


Moga protik 
Mogiachem yadostik 
Mahal fatrachem 
Poddbimb kallzachem 


Jinne bhag 
Tuttlo tori 
Mogan guntlo 
Fatrachea bollan 


Mahal tujem 
Dhove paxnnichem 
Mhal mhojem 
Fokot yadinchem 


Ek kanni samrattachi 
Ek samanyachi 
Kholay amchi 

Ekuch dukachi 

31. POTTA 


Thonddgar vareantlean 
Hirvea nisorgantlean 
Havesachea kallzantlean 
Upkari monantlean 
Novsornnieche opekxentlean 
Kaddlo marg 

Agaddiechea vegantlean 
Pavlim Potta 


Zhaddar sovnnim 

Mullant bhavarti 

Tengxer xellavnni 
Mattvant pirngovnni 


Thembe dolleantle 
Ul'las kallzantle 
Dogaimni ami 
Orpile Jezuk : 


Hat ubarle 
Mollbak pavoyle 
Hatank dogainmi 
Rogtan nhannoyle 


Yatra sumanachi 
Yadgar sasnnachi 
Goroz ekleachi 
Stuti dogainchi 

E O ETT E ET A AREA ET 


Thoinchea zhaddank 
Prathon ghorank 
Jevnna vosreant 
Nidchea kuddank 
Chittkun asat 
Yadi tujio 

Tio zaleat 

Mitt koxeo 
Ghayanr mhojea 
Axen tuje 

Porot Potta 
Vochum koso? 

32. UL'LAS 


Kitt'tte vinnem uzo pettlo 
Uzvadd asun kallok jiklo 
Jitea zhaddak hulop laglo 
Ghutt ho, ghuttuch urlo 


Veng atam zalea rikami 
Bhorunk koxich mellchi nam 
Konn-ui ailear pasun jinnent 
Sor tuka zaunchi nam 


Kitlim sopnel'lim ami sopnam 

Atam tuttun varear sanddleant 

Moga khoddpar bandun-ui ami kallzam 
Khor vadollan konsllun poddleant 


Dis nove yeunche urleat 
Rompe fulank komriank lagleat 
Porank vhanno mottvio zaleat 
Tujech hanxe sompun geleat 

33. SORG HANGA 


Sorga vornnon vachlem pustokant 
Khonti vinnem thoim mhonn jivit 
Nasun huske nasun duk 

Sogllench thoim khoxalbhorit 


Sorga axea keli hanvem 
Mellunk sukh novea jivitant 
Sorg hangach dakoylo tunvem 
Tum bhettoch sonvskarant 


Tunch zalem sogllem dhadosponn 
Mogan tujea zalom piso 

Tujeant aslem sogllem monisponn 
Tuka atam sodum koso 


Tujea bogor marlim nant pavlam 
Tunch zali mhoji savlli 

Tunvench mhojem jivit rongoylam 
Zolloun sodanch moga divli 


Uchamboll zait mhonn dorya 
Sopnant pasun dislem nam mhaka 
Mhonno jivit moganuch sarum-ia 
Moganuch atam ravtam tuka 


Sorg dakoun liplam tum 
Ruch urli ordkutti 

Atam sorga provas thambla 
Fattim-fattim vochot ravla 

34. CHANIE PIL 
Mhojem chanie pil 
- Kuddko kallzacho 
- Porzoll ghoracho 
. Sontos soglleancho 
. Pinzreant sodanch 
- Chinv-chinv khoxiecho 


Zoxim daram ugtim 
Amchea kallzachim 
Toxinch pinzreachim 
Uddnnam marunk 
Hansunk khellunk 
Chaniek nasli 

Bondi kosli 
Zhaddar khell'lli 
Vellar portoli 


Ek dis soitanacho laglo dollo 
Chanie monar probhav zalo 
Soddlem pinzrem 

Varear gelem 

Soitanachea uleak 

Kan dilo 

Soitanan marli gulli 
Yevzonniek tache poddlem bolli 


Ganvbhor bhonvlem 
Soglleank visorlem 
Monar soitanan 
Chabuk marlem 
Soitanak vengounk 
Fuddem sorlem 


1278 ERN ED 

Punn mogan amchea 
Pixem zal'lem 
Soitanaxim zhuzlem 
Ghora ailem — 
Chanie pil amkam 
Porot mell'llem 
Kalliz soglleanchem 
Khoxien bhorlem 


Pinzreant porot laglem khellunk 
Laglo monar bodlav gollounk 
Dislem amkam pil bodol'lem 
Zal'lem tem visrun gelem 

Punn soitanachem gulam' zal'lem 
Hem matr gupit urlem 

Soitan monar zalo fator 

Pilan aploch kelo gobor 

Kitlem pixem amchea mogan 

Torui korpolem soitanachea dogan 


Pil amkam unnem zalem... 


ee e A AA 

35. NATEM 


Nanv tujem 

Kallzar kantoylam 
| Kallzak matui duk zali nam 
. Kallzak pasun tuji vollok 


_Rupkar tuzo 
Monar pintarla 
. Tyjio yadi 

. Zaun pixel 


Tum nasun-ui fucdeant 
Mhojea dolleant 
Poddbimb tujem 

: Azun-ui taj jem 


Mhoje jinnent 

Natem tujem 

Chondr suryachem 

Surya vinnem nam chan'nem 
Xunyo karya chondrachem 

A OTS CENE 
36. MADD ANI TUM 


Ghora samkar dara mukhar 
Bhavan mhojea laylo madd 
Ekvott amcho logna sonvskar 
Madda porinch zatali vadd 


Zoxi vollok amchi vaddtali 
Madda unchay choddtali 
Tujea gunnamni jinn rosrostali 
Udok mati maddak fuloytali 


Kusveant tujea ballam zolmolim 
Maddan-ui follam aplim dakoylim 
Mogan tunvem kallzam jikoylim 
Maddan vadden soglleank dipkaylim 


Madd nolleam voir pavlo 

Tuzo-i som'bond tengxek laglo 
Madd jivitacho bhag zalo 
Tunvem-i kallzamni ghontter kelo 


Kednam-i foddle maddan nolle 
Torui kednanch zodd zalo nam 
Tunvem dhamptoch tuje dolle 
Maddachi-i odd anik urli nam 


Madd kaptanam kalliz roddlem 
Zoxem tujea vochpant futtlem 
Maddachi atam nam nixanni 
Tuji-i axea nam ani 


Ghora umbrear dogam-i unnim... 


WA Se TE | Symm SUNSET o 

37. YADI 


Mon dukan bhizlam 
Fugun-dhuun gelam 
Monant urleat tio fokot 

| Godd godd yadi 

| 

| Umedicho polong chepla 

. Nidchi sthiti somplea 

. Urleat tacher mat 

Ami kel'lio mosti 


. Ekach khinnant sogllem 
Punzayl'lem sanddlem 
Boreo kornnio mat tujeo 

- Azun-ui asat taj jio 


Teoch prernam atam 
Jivem dovrunk tuka 
Ghayal zalolea kallzak 
Titlench molom' mhaka 

38. XINSO 


Tujem ani mhojem jivit 
Modinch ubo xinso 

Tujem diso mhaka kalliz 
Mhojem kollo tuka mon 
Kitench naslem gupit 
Sogllench zatalem kollit 
Ugtim dogam-i ekamekak 
Xinxeant dogam-i asar-pasar 


Monant tufan zatanam tujea 
Kiteak xinxeant dislem nam mhaka 
Xinxean koxem lipoylem tuka 

Utor pasun uloylem nam 

'Dadda' pasun mhonnlem nam 
Xinxean koxem liplem tum 

Mhaka koxem visorlem tum 

Adeus pasun kelo nam 


Xinxeak nasli ek-ui ver 

Udka porim nitoll nivoll 

Torui bhavnam tujim liplim 
Sopnam mhojim xinxeant sanddlim 
Ugtim monam porkim zalim 

Xinso asun doxim kelim 

Atam xinxeant mhakach poytam 
Asar-pasar kainch nam 


Xinxean sodanch dil'lo sangat 
Polleunk ekamekachim monam 
Teach disa kelem nam karya 
Dakounk uchamboll zal'lo dorya 
Futtla xinso atam Jinnecho 
Dusre bazuk konnuch nam 

Xinso madeom zala kollso 
Kallsannin atam tum disoch nam 


E ang | nns 

39. BHURGIM 
Bhurgim tujim 
Tujea mogachim 
Savlli zaun 
Tankam samball'llim 


Tanche viret 
Ek-ui goddiek 
Dolleank tujea 
Naslo visov 


Putak chidd'ddi 
Gheun vengent 
Dhuvek mudd'ddi 
Moga ubent 


Az bhurgim 
Zaleant roddkulim 
Avoy vinnem 
Jinnent eksurim 


Oxinch jivitant 
Tim vaddtolim 
Vell yetoch 
Tuka sodtolim 


Prosn kortolim 

Zobab magtolim 

Tujea vochpa ghuttant 
Sodanch tim ghuspotolim 

NEIRA ATA 
40. TE RATICHO 


Rupea utsov 
Dalgado sonvsthecho 
Nimnno somaromb 
Te raticho 


Khattir ters 

Put avoycho 
Nimnno ulo devak 
Te raticho 


Amurko hanso 

Ikra vorancho - 

Visorchonam to porzoll tonddar 
Te raticho 


Ugddas azun-ui taz'zo 

Te goddiancho 

Tunvem uloylolea 

Ek-ek utracho 

Punn 

Ugddas mat zainam 
Tunvem kelolea adeus-acho 


Sobdam vinnem 
Koslo adeus to 
Te raticho? 


(EY a | TENA 

41. CHEAR CHEPIM 


. Novem jivit 

- Nove haves 

 Aile zolmant 
Ankvarponn somptanam 


Don jiv 

Kuddin zalim ekuch koxim 
Mathear-ui ghalim 

Ekuch dispi chepim 


Moga doryant pixim zalim 
Sontosachea lharar bhuluslim 
Vorsam dhanvlim koll'llinch nam 
Dog bhurgim khankeant ailim 


Don chepim chear zalim 
Tambddim birondd ekuch torechim 
Chepeam vorvim diso ami 
Chougam-i ekuch kallzachim 


Ek chepem zalam eksurem 
Konnachea tori matheak axeta 
Somzaum hanv taka koxem 
Fokot yadimni tem atam jiyeta 


Ruch chepianchi azun-ui urlea 
Kallzantli umed jirun gelea 
Chepeank anik mhotv nam 
Tuje vinnem mol nam 

42. MORONN 


Zogil koxem ailem jinnent 

Dhog lagche adinch jinn hulpoli 
Umbrear dislo soitan ubo 
Vhorunk jinn ful'loli 


Follim dislim mezar manddlolim 
Thovoyan khilleamni ghoddoylolim 
Sorvbhonvtim sogott roddlolim 
Ostorien kanknnam aplim foddlolim 


Sopnel'lim sopnam virun gelim 

Mel'lim yeukarak darvontteaxim dislim 
Haves somple piddent liple 

Nimnne tas gollobor aile 


Hanvuch mhaka dislom nam 
Zolmak anik ailoch nam 
Sampllo hanv otmo nam 
Jiyeunchi axea urli nam 


Khursar Jezun dhample dolle 

Punn dhampnnem razvott tinuch disanchi 
Komri ful li porot jinnechi 

Kanni hi mornnar zoitachi 


Jivo hanv torui somplom 

Jezu porim zhuzun uttlom 
Mornnak mhojer nam podvi 
Moronn jiyel'leak bhirant kosli? 

43. FOTTU NIMNNO 


Mavodde ghora angnnant 
Rongyallea fulam modim 
Chougam-i ami ubim 
Fulam porim kitlim taj'jim 


Hat tuzo puta hatant 

Dhuv-ui tujea chittkun gopant 
Tonddar amchea hanso mogacho 
Fottu to nimnno soglleancho 


Fottu az yadgar sasnnachi 
So-uch disamni sokall dukachi 
Fottvant tuji thir nodor 

Dolle uloytat bhas mogachi 


Modim amchea dogaim bhurgim 
Torui ami disonant doxim 

Kitlim ami ekamekak lagim 
Surya porzollan lokloktat koxim 


Kitlem tum dista xant 
Vonttar tujea gulab futtleat 
Huske-khonti matui disonant 
Fottvak tea ugddas guntleat 


Az fottuch mhaka sangat 
Dovrunk tuka jivem sasnnak 
Fottu mat to kagdacho 
Chorun vhela zago kallzacho 

44, NIDLAM 


Nidlam tum 
Sust nidlam 
Porot uttchem ' 
Kup somplam 


Tonddar tujea 
Visov fankla 
Sonvsari bhar 
Sasnnak dhampla 


Zagche khatir 
Sodanch nidlam 
Nove niden 
Zagunk visorlam 


Sokall yetli 
Sokall vetli 
Dolleank mat 
Sasnnachi pati 

45. TUJEA MOGA KHATIR 


— Ran'ni chulintlo 
= Ingllo zollounk 
Palli ailea 


- Funk marunk 


Inglleavelo gobor kaddunk 
Ran'nir buddkulo 

Xizoun haddunk 

Noko aslom 

Kaddi pettounk 

Atam pett'tta 

Jivit cholounk 

Fokot.. 

Tujea... 


Roste maddoyle 

Kovlle komoyle 

Punn ghetlonam mathear 
Ghora bhar 

Sogllem mello 

Toyar hatar 

Sodanch zali 

Jinn jhetar 

Porancho vaddtanam tap 
Kednanch zagoyli nam rat 
Atam 

Kednam-i dotor 
Kednam-i moddvoll 
Kednam-i butker 
Kednam-i kuzner 
Fokot... 

Tujea ... 

PEI AN ETA 
46. NIYALLUNK 


Nusteak goroz udkachi 
Suknneak vareachi 
Mon'xak goroz mogachi 
Toxich nivoll kallzachi 


Renvek sobay konniechi 
Doryak lharanchi 

Sontos dhadoskay otmeachi 
Ghottay jivitachi 


Somjikay khaltikay 
Girestkay vhodd mon'xak 
Tujem rup nitoll bhuk 
Lipounk zainam arxeak 


Nodor ghal, khalti chal 

Noman kor khursak 

Fuk ti martoch, gobor kaddtoch 
Uzo melltolo kollxeak 

47. IL'LO TUKA... 


X Rupkar tuzo chokchokit 


Polletoleank tum uzvaddayta 
Jiveank tum bhett'tta dispottim 
Rudan tanchem aikota 
Ghottay dita 

Sangat zata 

Tanchea mhoreant jiyeta 
Mel'leank mat hem nam dennem 
Korunk tuka magnnem 

Axen tujea asun-ui tim 

Avaz pavnam tujexim 

Dekun Jezu 

Az mhaka 

Il'lo tuka 

Tankam vanttum-di 

Il'lo tum 

Tankam mellum-di 


Dhortorier astanam 

Jivit golltanam 

Eklean tuzo mog kelo 

Jiva poros to zalo 

Tuje bhoktichi asli tan 
Kallzantlean dilo man 
Nanv tujem khelloyt vonttar 
Khuimcheanuch dhamplo sonvsar 
Atam tuji tust zainam 

Hat zoddunk tuka mellonam 
Pavlam thoinchean 

Tuka avaz pavonam 

Atam tuka bhuketa 
Vengounk tuka axeta 

Dekun Jezu 

Az mhaka 

lo tuka 

Taka-i vanttum-di 

Il'lo tum 

Taka-I mellum-di 

48. SAIBINNI 


Tujer koso mhonn korum xinn 
Tum ge doyall saibinn 
Tunvench dilea mhaka jinn 
Punn mhojea moga vinn 


Tuje kaklutik tem roddlem 
Mhoje pasot dimbier poddlem 
Mhojea jivitant sukh haddlem 
Takach kiteak ge kaddlem? 


Maye tum kitli kaklutsar 
Mhojevelem poisaylem odruxtti lhar 
Porzollit korun mhozo fuddar 
Takach kiteak ghe dhamplem dar? 


Maye hanv zalam eksuro 
Sontos mhozo sompla puro 
Tunch atam alaxiro 

Duki ge hanv, zaun-ui boro 

49. OSO HANV ZHUZLOM 


Gheun hatant gullio hatiyar 
Sorlom fuddem moidanar 
Zhuz korunk zoit vhorunk 
Harounk liplolea devcharak 


Dusman mhojer haddi bhirant 
Sompounk mhaka puray toyar 
Rogot zaun ghuslo xirant 
Xevott mhozo pavlo darar 


Zhuzun-zhuzun zalom oskot 
Torui mon kelem thir 

Puray taka korunk nopoyt 
Zhoroyle bhavartache roste oxir 


Zhuzant hea zaite harle 
Dusman to asun jigantt 
Xrodhenuch hanvem far marle 
Asro gheun boroylolea utrant 


Devuch zalo utra tolvar 
Katrunk pallam dusmanachim 
Utra dharek bhiyelo devchar 
Soddlim davlam kuddintlim 


Zoitivont hanv zhuza moidanar 
Argam tuka dhonia sabar .... 

50. HANSO 


Uttun fantear tin vorar : 
Mhoje pasot kori rozar 

Dukham vhanvlim chintnam lharar 
Akherek dukhanch zalim kabar 


Foler zaun adaracho 
Khinna-khinnak mhaka vengoylo 
Lipoun pordo aplea dukacho 
Kallokakuch jikoylo 


Ghetlem chintnam vojem 
Thavem kednanch kelem nam 
Hanstem rup aslem tujem 
Hanxeak konnuch vollkolo nam 

51. DEVACHEA PUTA 


Gheun protik dogdanchem 
Khand tuzo bagovlo 
Vozon zorui lakddachem 
Joga bhar samball'llo 


Kuddiche zale tirantte 
Chabkam ani khilleamni 
Mathear-ui romble kantte 
Chonchle ghaye bhaleamni 


Ubarunk he khuris 

Kedem mhonn boll tujem? 

Dev torui zalo monis 

Mon'xak kalliz zait hem kedem? 


Ek ukoltanam hanv 

Dusro fattlean zalo ubo 
Cheplam dogainchea bharan 
Ekach vellar don-ui daran 


Az khuris mhoje bharadik 
Noko dile te konnem 

Rav puta mhoje kuxik 

Kottin vatt tuje vinnem 

Tuje vinnem sogllench unnem ... 

52. VADOLL 


Jinnent kallok haddlo tunvem 
Tednanch devak sodlo hanvem 
Tunvench mhaka novo kelo 
Tunvench ghoracho divo paloylo 


Veddo ghalo mhaka bhirantin 
Punn vheli mhoji sangatinn 
Kantto tunvem toplo mhaka 
Punn duk dili taka 


Chinti chorunk nid mhoji 
Punn vheli nid tachi 

Duensa uloytam tuje lagim 
Xiraptat tuka bhurgim mhojim 


Zorui mhaka jivit mell'llem 
Ekleachem tunvem jivit kaddlem 
Kednam-i dista tuka vakhannunk 
Kednam-i dista tujer thukunk 


Mhojeant tum harlo devchara 
Kallok haddlo mhojea ghora 
Tuka koso xirapum 

Khuinche tagddien tuka mapum 


Tujea Moga Khatir | ! 

53. EKUCH VOROS 


Fanttil'lea mullak 
- Lagli valloy 

- Hollu choddtali 

- Poylear liptali 


Torui madd 
Diso novro 
Valloychi vadd 
Dolleam add 


Chora angan 
Sorli vegan 
Madd bagovlo 
Akant upraslo 


Valloyen kovllant 
Posraylim pallam 
Xiddkaylo zannkaran 
Vorosuch sonvsarant 


Maddan vhanvoylim dukham 
Devak kelim prathonam 
Devan aikolo ulo 

Valloyek toplo bhalo 


Madd azun-ui jivo ubo ... 
Madd azun-ui jivo ubo... 

54. PAVLAM 


Dorya veller 
Bhangra renver 
Chhaplim pavlam 
Hanxea konniancher 


Ek-ek pavlamni 
Amchi nixanni 
Sukhest jivitachi 
Upatt mogachi 


Ekach orixtt lharan 
Konsoll'llim 
Onzoll'llim 

Pusun gelim 
Vhanvun gelim... 

55. HANVUCH DOGAIM 


Bhurgeank hordeak tenkoun 
Avoy jevoyta 

Roste maddoun 

Bapuy gotte punzayta 


Radnint bhazun 
Avoy bakri fuloyta 
Pitt punzaunk 

Bapuy zomin kosoyta 


Kensanchio ghalun fantio 
Avoy choliek nettoyta 
Zagen sarun ratio 

Tap tancho denvoyta 


Choliechi zatanam vadd 
Avoych poili ixttinn 
Zago ticho mhotvacho 
Adar choliek gorjecho 


Bapuy koso 

Ghet zago avoycho? 
Moriechech vengent 
Khellta Jezu supurlo 


Az bhurgim eksurim 
Avoy vinnem 

Hanvuch don-ui mohim 
Atam udas tanche jinne 

56. TUKA VISRUNK NAKA 


Dis jitle vetat dhanvun 

Yadi tujeo vetat vhanvun 

Tuka visrunk mhaka naka 

Tuka visorpachi bhirant mhaka 


Zai tuka dovrunk jivem 
Yaduch tuji boll 

Ghavo azun-ui zorui jito 
Zago tuzo zaunk nam rito 


Borof pigllunk naka mhaka 
Pigllun matiyent virunk naka 
Tus zaun revoddcho koso 
Vhanvcho taka addaycho koso... 

57. BANDIANTLEA KHURSA 


Protik tum adarachem 
Mannik tum itihasachem 
Xetantlea konnsam gopant 
Zhogzhog tum bhangarachem 


Buniyad tuji chikol 
Chiklantlench tum komoll 
Az chiklachem zalam rupem 
Chokchokta rup tujem 


Savlliek tuje zomil'leam modim 
Ami-i jib layli talleak 

Kurpek tuje ostoriechi dimbi 
Vadoll sompounk angvonn tichi 


Tujea samkar az ekloch ubo 
Jivitantli somplea kallsann 
Ostoriecho tujer bhavart khoro 
Bhettunk tuka zalem nam favo 

58. JOB 


Sukha pallnneant dholun 
Molmol polongar nidlo 
Fank bhouman mellun 
Bhangra boxient jevlo 


Orov-gotte koddeamni 
Chakor sevek raximni 
Devak sodanch ravlo khalti 
Dis-rat keli stuti 


Torui xevttolo 
Bhuken tollmoll'llo 
Pidden koxttovlo 
Somazan poisaylo 


Lamblio kati 
Somple sathi 
Arungar gelo 
Bhurgeam hanso-i vhelo 


Torui dubavlo nam 
Rochnarak visorlo nam 
Kanni Jobachi 

Sfurti jinnechi 

59. ZAP 


Duk mhojem 
Gheun hanv 
Zobab mellounk 
Martam dhanv 


Sokall utt'ttam 
Suryak polletam 
Martam ulo 
Fugoun tallo 


Surya zap 
Mellnam azun 
Toch apunn 
Veta bhazun 


Doryachi zap zai 

To-ui dakoyta kholay 
Porvota tenkxer mat 
Mhojea prosnanchi unchay 

60. UNCHAY 


Khuinchi mhonn itli ghottay 
Choddunk porvot unchayecho 
Unchayek te portop nam 
Gel'leak porot yevop nam 


Kantteam-funtteanchi 
Vatt ti bhirankull 

Torui koxem choddop 
Kalliz korun khoddop? 


Oskot soinikak 

Nhoi zhuza moll 

Musank bhiyel'leak 
Unchayechem khuinchem boll ? 


Choddtanam unchay 
Koxem visrop mogacheank 
Kalljidar nasun-ui 

Nichev kedo khoddegantt 


Unchayek vengoyl'lim 
Aplea nichevan jikleant 
Sokol axil'lim 

Hordear marun roddleant... 

61. AXETAM 


Kallzak hea laglea bhuk 
Bhuk nivounk konn nam 
Ugddasan roddtta mon 
Kitench anik ruchona 


Yadin tuje hanv jietam 

Gaie pekounk konn nam 
Mollbavelea kupank poitam 
Thoimsorui tum disona. 


Tuka hanv axen rautam 
Khoim mhonn marum dhanv 
Kounani tuka sodtam 

Torui sanddttam hanv. 

62. LHARAM 


Zuari nodi gaz 
Zorui kanar sadouta 
Gazan zal'lo fenno 
Khinnatuch zirouta 


Ek xinn lharamcher 
Koslem hem natem 
Vegan ailea lottacher 
Sogllench zata ritem 


Tembeamchi bunead 
Akhar mat darecho 
Tuttoita sangat 
Koddpar tembeamcho. 

Tonddar hanso 
Punn monar ... 
Tukai nam kollpi 
Pokraupi anso... 

Pio Fernandes ho ek sonvedonxil monis. 

Pio Fernandesachea ulovpantlem dor ek utor 
aikopiak, ani borovpantlo dor ek sobd vachpiak, 

meklli korun dita. 

Pio Fernandesachea chintnank ani vicharank eke 

Pio Fernandes jivitachea ghodda-moddintlean ani 
khor onnbhovantlean ghoddlolo monis. Tech 
khatir taka jinnecho khoro orth kitem to somzola. 

Pio Fernandes jivall monis, dekun to vochot thoimsor 
sogllench vatavoronn jivall zata. 

Pio Fernandesak aplim bhavnam bes-borim 
somzotat, dekun taka dusreanchea bhavnanchi 
khoray ani thav odik sompeponnan somzota. 

Pio Fernandes duki ghoddnniam ani poristhitim 
poltoddche orth kaddunk zannam aslolo monis. 

Pio Fernandes tollmollicho monis, dekunuch tache 

Pio Fernandes magnneacho ani khol kristi 
bhavartacho monis. \ 

